



2024/1063

5.4.2024

DEĊIŻJONI TAL-KUNSILL (PESK) 2024/1063

tal-4 ta' April 2024

dwar miżura ta' assistenza taht il-Facilità Ewropea għall-Paċi biex tappoġġa l-Forzi Armati tal-Ghana

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28(1) u l-Artikolu 41(2) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Id-Deciżjoni tal-Kunsill (PESK) 2021/509 ⁽¹⁾ tistabbilixxi l-Facilità Ewropea għall-Paċi (EPF) għall-finanzjament mill-Istati Membri tal-azzjonijiet tal-Unjoni taht il-Politika Estera u ta' Sigurtà Komuni (PESK) biex tinżamm il-paċi, jiġu pprevenuti l-konflitti u tissahhah is-sigurtà internazzjonali skont l-Artikolu 21(2), il-punt (c), tat-Trattat. B'mod partikolari, skont l-Artikolu 1(2) tad-Deciżjoni (PESK) 2021/509, l-EPF trid tintuża biex tiffinanzja miżuri ta' assistenza bhal azzjonijiet biex jissahhu l-kapaċitajiet ta' Stati terzi u organizzazzjonijiet reġjonali u internazzjonali b'rabta ma' kwistjonijiet militari u ta' difiża.
- (2) Ir-reġjuni tat-tramuntana tal-pajjiżi kostali tal-Golf tal-Guinea (il-Ghana, il-Kosta tal-Avorju, il-Benin u t-Togo) ilhom jesperjenzaw kundizzjonijiet ta' sigurtà li qed jiddeterjoraw b'rabta mal-kriżi li qed taffettwa s-Sahel ċentrali.
- (3) Fid-dawl tal-kundizzjonijiet tas-sigurtà li qed jiddeterjoraw, il-htieġa li jissahhu l-forzi tad-difiża u tas-sigurtà hija element importanti li jippermetti u jappoġġa l-isforzi għall-istabbilizzazzjoni fil-Ghana. F'dan il-kuntest, u b'għarfien shih tal-fatt li s-sitwazzjoni tehtieg rispons integrat, l-iżgurar tal-paċi u s-sigurtà fit-tul fil-Ghana huwa prijorità ewlenija għall-Unjoni.
- (4) Fl-10 ta' Lulju 2023, il-Kunsill adotta Deciżjoni (PESK) 2023/1440 ⁽²⁾ dwar miżura ta' assistenza taht l-EPF biex tappoġġa l-Forzi Armati tal-Ghana, biex jissahhu l-kapaċitajiet tal-Forzi Armati tal-Ghana biex jipproteġu l-integrità territorjali u s-sovranià tal-Ghana u l-popolazzjoni ċivili tagħha kontra l-aggressjoni interna u esterna u biex tikkontribwixxi għall-paċi u l-istabbiltà fir-reġjun.
- (5) Fit-3 ta' Awwissu 2023, il-Kunsill adotta d-Deciżjoni (PESK) 2023/1599 ⁽³⁾, li stabbiliet Inizjattiva tal-Unjoni Ewropea għas-Sigurtà u d-Difiża (l-"Inizjattiva") skont il-Politika ta' Sigurtà u ta' Difiża Komuni, b'appoġġ għall-pajjiżi tal-Afrika tal-Punent tal-Golf tal-Guinea, jiġifieri l-Ghana u l-Benin. L-oġettiv strateġiku tal-Inizjattiva huwa li tassisti lill-pajjiżi tal-Afrika tal-Punent tal-Golf tal-Guinea li fiha hija stabbilita fl-iżvilupp tal-kapaċitajiet adegwati fi hdan il-forzi tas-sigurtà u tad-difiża tagħhom biex irazznu u jirrispondu għall-pressjoni eżerċitata minn gruppi armati terroristiċi.
- (6) Fit-12 ta' Dicembru 2023, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli") irċieva talba mill-Ghana biex l-Unjoni tassisti aktar lill-Forzi Armati tal-Ghana fl-akkwist ta' tagħmir essenzjali biex jissahhu l-kapaċitajiet operazzjonali tal-unitajiet militari skjerati fil-parti tat-Tramuntana tal-pajjiż biex jiġġieldu l-gruppi armati, biex jikkuntrastaw u jnaqqsu l-oportunitajiet ta' dawk il-gruppi biex iwettqu attakki terroristiċi.
- (7) Miżuri ta' assistenza jridu jiġu implimentati b'kont mehud tal-prinċipji u r-rekwiżiti stipulati fid-Deciżjoni (PESK) 2021/509, b'mod partikolari f'konformità mal-Pożizzjoni Komuni tal-Kunsill 2008/944/PESK ⁽⁴⁾, u f'konformità mar-regoli għall-implimentazzjoni tad-dhul u n-nefqa ffinanzjati taht l-EPF.

⁽¹⁾ Id-Deciżjoni tal-Kunsill (PESK) 2021/509 tat-22 ta' Marzu 2021 li tistabbilixxi Facilità Ewropea għall-Paċi, u li thassar id-Deciżjoni (PESK) 2015/528 (ĠU L 102, 24.3.2021, p. 14).

⁽²⁾ Id-Deciżjoni tal-Kunsill (PESK) 2023/1440 tal-10 ta' Lulju 2023 dwar miżura ta' assistenza taht il-Facilità Ewropea għall-Paċi biex tappoġġa l-Forzi Armati tal-Ghana (ĠU L 176, 11.7.2023, p. 28).

⁽³⁾ Id-Deciżjoni tal-Kunsill (PESK) 2023/1599 tat-3 ta' Awwissu 2023 dwar Inizjattiva tal-Unjoni Ewropea għas-Sigurtà u d-Difiża b'appoġġ għall-pajjiżi tal-Afrika tal-Punent tal-Golf tal-Guinea (ĠU L 196, 4.8.2023, p. 25).

⁽⁴⁾ Il-Pożizzjoni Komuni tal-Kunsill 2008/944/PESK tat-8 ta' Dicembru 2008 li tiddefinixxi regoli komuni li jirregolaw il-kontroll ta' esportazzjonijiet ta' teknoloġija u tagħmir militari (ĠU L 335, 13.12.2008, p. 99).

- (8) Il-Kunsill jafferma mill-ġdid id-determinazzjoni tiegħu li jipproteġi, jippromwovi u jissodisfa d-drittijiet tal-bniedem, il-libertajiet fundamentali u l-prinċipji demokratiċi u li jsahha l-istat tad-dritt u l-governanza tajba, f'konformità mal-Karta tan-Nazzjonijiet Uniti, mad-Dikjarazzjoni Universali tad-Drittijiet tal-Bniedem u mad-dritt internazzjonali, b'mod partikolari d-dritt internazzjonali dwar id-drittijiet tal-bniedem u d-dritt umanitarju internazzjonali,

ADOTTA DIN ID-DEĊIŻJONI:

Artikolu 1

Stabbiliment, objettivi, kamp ta' applikazzjoni u durata

1. B'dan hija stabbilita miżura ta' assistenza li tibbenifika minnha l-Ghana (il-"benefiċjarju"), li għandha tiġi ffinanzjata mill-Facilità Ewropea għall-Paċi (EPF) (il-"miżura ta' assistenza").
2. L-objettiv tal-miżura ta' assistenza huwa li jissahha il-kapaċitajiet tal-Forzi Armati tal-Ghana biex jipproteġu l-integrità territorjali u s-sovranità tal-Ghana u l-popolazzjoni ċivili tagħha kontra l-aggressjoni interna u esterna u li tikkontribwixxi għall-paċi u l-istabbiltà fir-reġjun.
3. Biex jintlaħaq l-objettiv stipulat fil-paragrafu 2, il-miżura ta' assistenza għandha tiffinanzja t-tipi ta' tagħmir mhux infassal biex iwassal forza letali, u s-servizzi li ġejjin:
 - (a) tagħmir mediku;
 - (b) tagħmir ta' inġinerija militari;
 - (c) attivitajiet edukattivi mmirati fil-qasam tal-ġarhien tal-logistika militari;
 - (d) tagħmir tal-intelligence dwar id-difiza;
 - (e) sistemi elettronici tal-gwerra;
 - (f) tagħmir għan-newtralizzazzjoni ta' ordinanza splussiva.
4. Id-durata tal-miżura ta' assistenza għandha tkun ta' 36 xahar mid-data tal-adozzjoni ta' din id-Deciżjoni.

Artikolu 2

Arranġamenti finanzjarji

1. L-ammont ta' referenza finanzjarja maħsub biex ikopri n-nefqa relatata mal-miżura ta' assistenza għandu jkun ta' EUR 25 000 000.
2. In-nefqa kollha għandha tiġi ġestita f'konformità mad-Deciżjoni (PESK) 2021/509 u r-regoli għall-implimentazzjoni tad-dhul u n-nefqa ffinanzjata taht l-EPF.

Artikolu 3

Arranġamenti mal-benefiċjarju

1. Ir-Rappreżentant Għoli għandu jagħmel l-arranġamenti neċessarji mal-benefiċjarju biex jiżgura li dan ikun f'konformità mar-rekwiziti u l-kundizzjonijiet stabbiliti b'din id-Deciżjoni bħala kundizzjoni għall-ghoti ta' appoġġ taht il-miżura ta' assistenza.
2. L-arranġamenti msemmija fil-paragrafu 1 għandhom jinkludu dispożizzjonijiet li jobbligaw lill-benefiċjarju jiżgura:
 - (a) l-konformità tal-unitajiet tal-Forzi Armati tal-Ghana appoġġati taht il-miżura ta' assistenza mad-dritt internazzjonali rilevanti, b'mod partikolari d-dritt internazzjonali dwar id-drittijiet tal-bniedem u d-dritt umanitarju internazzjonali;
 - (b) l-użu xieraq u effiċjenti tal-assi kollha pprovduti taht il-miżura ta' assistenza għall-finijiet li għalihom ikunu ġew ipprovduti;

- (c) il-manutenzjoni suffiċjenti tal-assi kollha pprovduti taht il-miżura ta' assistenza biex tiġi żgurata l-użabilità tagħhom u d-disponibbiltà operazzjonali tagħhom tul iċ-ċiklu tal-hajja tagħhom;
 - (d) li kwalunkwe assi pprovduti taht il-miżura ta' assistenza mhux ser jintilfu, jew jiġu ttrasferiti minghajr il-kunsens tal-Kumitat tal-Faċilità stabbilit skont id-Deciżjoni (PESK) 2021/509 lil persuni jew entitajiet ohra għajr dawk identifikati f'dawk l-arrangamenti, fi tmiem iċ-ċiklu tal-hajja tagħhom.
3. L-arrangamenti msemmija fil-paragrafu 1 għandhom jinkludu dispożizzjonijiet dwar is-sospensjoni u t-terminazzjoni tal-appoġġ taht il-miżura ta' assistenza f'każ li l-benefiċjarju jinstab li jkun kiser l-obbligi stipulati fil-paragrafu 2.

Artikolu 4

Implimentazzjoni

1. Ir-Rappreżentant Għoli għandu jkun responsabbli li jiżgura l-implimentazzjoni ta' din id-Deciżjoni f'konformità mad-Deciżjoni (PESK) 2021/509, u r-regoli għall-implimentazzjoni tad-dhul u n-nefqa ffinanzjata taht l-EPF, f'konformità mal-Qafas Metodoloġiku Integrat għall-valutazzjoni u l-identifikazzjoni tal-miżuri u l-kontrolli mehtieġa għall-miżuri ta' assistenza taht l-EPF.
2. L-implimentazzjoni tal-attivitajiet imsemmija fl-Artikolu 1(3) għandha titwettaq mill-amministratur għall-miżuri ta' assistenza, permezz ta' arrangament amministrattiv mal-*Economat des Armées* f'konformità mal-Artikolu 37 tad-Deciżjoni (PESK) 2021/509.

Artikolu 5

Monitoraġġ, kontroll u evalwazzjoni

1. Ir-Rappreżentant Għoli għandu jimmonitorja l-konformità mill-benefiċjarju mal-obbligi stipulati fl-Artikolu 3. Dak il-monitoraġġ għandu jintuża biex jipprovi għarfen tal-kuntest u r-riskji ta' ksur tal-obbligi stabbiliti f'konformità mal-Artikolu 3, u biex jikkontribwixxi għall-prevenzjoni ta' tali ksur, inkluż ksur tad-dritt internazzjonali dwar id-drittijiet tal-bniedem u tad-dritt umanitarju internazzjonali mill-unitajiet tal-Forza Armati tal-Ghana appoġġati taht il-miżura ta' assistenza.
2. Il-kontroll tat-tagħmir u l-provvisti ta' wara t-trasportazzjoni għandu jiġi organizzat kif ġej:
 - (a) verifika tal-kunsinna, li permezz tagħha ċ-ċertifikati tal-kunsinna tal-EPF jiġu ffirmati mill-forzi tal-utent aħhari mat-trasferiment tas-sjeda;
 - (b) rappurtar, li permezz tiegħu l-benefiċjarju jirrapporta b'mod annwali dwar l-attivitajiet imwettqa bit-tagħmir ipprovdut taht il-miżura ta' assistenza u dwar l-inventarju ta' oġġetti dezinjati sakemm tali rappurtar ma jibqax jitqies mehtieġ mill-Kumitat Politiku u ta' Sigurtà (KPS);
 - (c) żjarat fuq il-post, fejn malli jintalab dan il-benefiċjarju għandu jagħti aċċess lir-Rappreżentant Għoli u lill-awdituri tal-EPF biex iwettqu kontrolli fuq il-post u awditi tal-EPF.
3. Ir-Rappreżentant Għoli għandu jwettaq evalwazzjoni finali mat-tlestija tal-miżura ta' assistenza biex jivvaluta jekk il-miżura ta' assistenza kkontribwietx biex jintlaħqu l-oġġettivi ddikjarati fl-Artikolu 1(2).

Artikolu 6

Rappurtar

Matul il-perjodu ta' implimentazzjoni, ir-Rappreżentant Għoli għandu jipprovi lill-KPS b'rapporti ta' kull sitt xhur dwar l-implimentazzjoni tal-miżura ta' assistenza, f'konformità mal-Artikolu 63 tad-Deciżjoni (PESK) 2021/509. L-amministratur għall-miżuri ta' assistenza għandu jinforma regolarment lill-Kumitat tal-Faċilità stabbilit bid-Deciżjoni (PESK) 2021/509 dwar l-implimentazzjoni tad-dhul u n-nefqa f'konformità mal-Artikolu 38 ta' dik id-Deciżjoni, inkluż billi jipprovi informazzjoni dwar il-fornituri u s-sottokuntratturi involuti.

Artikolu 7

Sospensjoni u terminazzjoni

1. Il-KPS jista' jiddeċiedi li jissospendi kompletament jew parzjalment l-implimentazzjoni tal-miżura ta' assistenza f'konformità mal-Artikolu 64 tad-Deciżjoni (PESK) 2021/509.
2. Il-KPS jista' jirrakkomanda wkoll li l-Kunsill itemm il-miżura ta' assistenza.

*Artikolu 8***Dhul fis-sehh**

Din id-Deċiżjoni ghandha tidhol fis-sehh fid-data tal-adozzjoni taghha.

Magħmul fi Brussell, l-4 ta' April 2024.

Għall-Kunsill

Il-President

H. LAHBIB
